

# ACADEMIA PRO INTERLINGUA

REVISTA BIMESTRALE DE ACADEMIA

N. 1 - Anno 1925

1º Febuario

## ACADEMIA PRO INTERLINGUA

es societate inter fautores de lingua internationale

*Præsidente:*

G. PEANO, Prof. in Universitate de Torino. Cavoretto - Torino.

*Thesaurario:*

Ing. G. CANESI, Via Costigliole, 1, Torino 5.

*Consilio directivo:*

Prof. Banachiewicz, Prof. Boggio, Prof. Ciamberlini, Prof. Dickstein, Prof. Gerbaldi, Prof. Guérard, Prof. Hartl, Prof. Levi-Civita, Prof. Meysmans, Advocat Michaux, Prof. Panebianco, Rev. Pinth, Dr. Vanghetti.

Quota de associatione: Fr. 10 per anno.

*Qui mitte uno suo publicatione ad omne socio non debe quota.*

### INDICE

<i>Ad Consocios</i>	. . . . .	pag.	1
<i>Bibliographia</i>	. . . . .	»	2
<i>Carbone, Correspondentia</i>	. . . . .	»	4
<i>Kolowrat, De veritate et absurdo</i>	. . . . .	»	6
<i>Tabula de socios</i>	. . . . .	»	10

Necessitate de lingua auxiliare, pro relationes internationate de scientia, de arte, de commercio, de sport, etc., es evidente.

---

**ACADEMIA PRO INTERLINGUA** habet origine in congressu de München, anno 1887. Primo præsidente es Schleyer, que in 1879 publica Volapük. Volapük adopta vocabulos ex lingua principale de Europa, in orthographia speciale, et grammatica artificiale, de mirabile regularitate. Sex hora suffice pro lege et scribe Volapük cum auxilio de suo vocabulario.

Academia, sub direttore prof. Kerkhoffs in Paris, anno 1887-1892, simplifica grammatica. Sub direttore ing. Rosenberger in Petroburgo 1893-1898, et rev. Holmes in New York 1899-1908, applica principio de internationalitate maximo ad vocabulario. Omne homo que cognosce uno lingua de Europa intellige lingua de Academia ad primo visu aut quasi.

Prof. Peano, post 1903, publica libros de mathematica in « latino sine flexione », et Academia in 23 XII 1908, nomina illo suo direttore. In 1910 Academia pone in suo statuto: « Qui mitte ad thesaurario Fr. 10 per anno, es socio de Academia ». Academia, in suo periodico, et in periodicos de socios Basso in Italia, Hartl in Austria, Meysmans in Belgio, Moore in Anglia, Wahl in Esthonia, Jezierski in Polonia, es applicatione continuo de vario forma de lingua internationale. Singulo scriptore adopta quod vide bono in alios, et formas de interlingua converge. Collaboratores de omne parte de Terra intellige inter se, et scribe in idem lingua, sub nomine differente.

Resulta quod vocabulario internationale es latino, documento vivente pro historia de civilizatione in Europa.

Majoritate aut unanimitate in 1912 consilia: vocabulos internationale, in orthographia de thema-radice latino.

Exemplo de thema latino: *ad, in, et, non; rosa, anno, dente, cornu, die, novo, me, te, se, illo, uno; nos, vos, duo, qui, que; ama, habe, scribe, audi, es, fi, imita, vol, pote.*

Pro commoditate de interlinguistas, plure socio: Peano in 1909 et 1915, Pinth 1912 et 1917, Basso 1914, Canesi 1921, publica in ordine alphabetico, voces internationale, sub forma de thema latino.

In generale, vocabulo latino es internationale, si habe derivatos in anglo: latino *sol, die, anno* vive in anglo: *solar solstice, diary meridian, annals annual*, etc. Vide vocabulario etymologico anglo, aut vocabulario Canesi.

Grammatica, tormento de pueritia, es quasi semper inutile. Suffixo *-s* pro plurale, es internationale: latino *matre-s*, franco *mère-s*, hispano et portuguez *madre-s*, anglo *mother-s*, græco *mêtere-s*, sanscrito *mâtara-s*, volapük *mot-s*.

Plure periodico scientifico publica articulos in Interlingua.

Socio, que non seque regulas de Academia, es **precato** de expone regulas de suo lingua.

---

---

# ACADEMIA PRO INTERLINGUA

*Præsidente*: G. PEANO, Prof. in Univ. de Torino. Cavoretto-Torino

*Directore et Thesaurario*: Ing. G. CANESI, Via Costigliole, 1, Torino 5

---

## AD CONSOCIOS

Plurimo officio pro Universitate et pro scientia impedi ad nostro illustre Præsidente Prof. Peano de cura cum habituale solertia publicatione de diurnale de Academia. Dum cede ad me mandato de dirige impressione de nostro diurnale, ad me confirma suo continuo et necessario auxilio morale et materiale pro correspondentia et discussiones cum socios, cum Auctoritates, cum studiosos.

Me accepta mandato et assecura meo integro sollicitudine, sed confida in vestro assiduo collaboratione pro consequere utile resultatū. Vos omne cognosce necessitate et utilitate de lingua auxiliare internationale; vos omne recognosce practicitate de INTERLINGUA; inde vos habe obligatione de coopera ad propaganda et diffusionem.

In præterito anno 1924, socios recipe:

6 numero de « Academia pro Interlingua »,

5 numero de « Kosmoglott », per socio De Wahl,

6 numero de « Roia », per socio Foster,

2 numero de « Revista Universale », per socio De Jezierski, et publicationes de socios: Barberis, Gianolio, Hamilton, Meazzini, Migliorini, Beatty, Carbone, Viglezio, Moeser, Pigai, Weisbart, et alios.

Ad præsentem numero es conjuncto publicatione de socios Foster et Jung.

Nostro diurnale assume veste meliore; nos expone in 2<sup>o</sup> pagina cæruleo breve historia de Academia et in 3<sup>o</sup> pagina indice de publicationes relativo ad Interlingua.

Programma es amplo et vario; pro collige abundante fructu me ex novo invoca collaboratione de socios, cum transmissione de articulo pro diurnale, cum inscriptione de socios novo, cum acquisitione et diffusionem de publicationes etc.

Cordiales salutatione ad vos, ad omne fautore de lingua internationale. et diurnales et revistas que divulga **Interlingua**.

G. CANESI.

## BIBLIOGRAPHIA

G. BONFANTINI, **Compendio di Algebra elementare**. Libreria Merlo, Novara.

—, Parte II, La Tipografica, Novara 1924.

Isto libro de nostro consocio habe characteres scholasticos; sed contine plures novitates, que pote interessare publico cultu.

Auctore adopta symbola que indica deductionem, conforme ad logica-mathematica; ergo propositiones fiunt multo plus clare, præcise et breves. Tractationes factæ cum rigore, que producant simplicitatem.

Plures problema excitant curiositatem de lectore.

Super calculo approximato, auctore datur regulas exactas (et non solo approximato, quale in plure libro).

Notabile est theoria simplice de logarithmos, que non exigit cognitionem de numeros irrationalibus.

Dott. S. CATANIA, **Algebra elementare**. Catania, Gianotta editore, 1924.

Noster laboriosus socius adde isto novo volumine ad alios numeroso relativo ad arithmetica et algebra. Expositiones semper clare et rigorose, cum utiles applicationes; contra opinionem de plure auctore, que reduce mathematica ad expositionem verbalem de definitionibus tautologicis, et de demonstrationibus illusoriis.

**Roia**, que socius Foster semper mitte in dono ad omne socium de Academia, in N. 13, reproduce articulo ex Academia N. 4 pag. 10. Et in numero 14, conjuncto ad præsentem circulare, publica articulo « Interlingua anglo-latino », de Peano, ubi omne vocabulo est latino, et habe derivatos in anglo.

Consocius Foster annuntia « Revista Universale » de sociis prof. Jezierski, et constata progressu de Interlingua. Auctore construe et proponere lingua super classificationem de ideis.

**La Scienza per tutti**, ed. Sonzogno, Milano, est periodico interessante de scientia popolare.

Numero de 15 decembre 1924 contine articulo, de sociis prof. Di Dia, que expone in modo clare historia de « Academia pro Interlingua », evolutione de lingua internationale, et plures exempla.

**Graphicus**, directore nostro consocio L. Gianolio (vide API anno 1924 N. 6 pag. 6), in numero de novembre 1924, publica articulo « Pro lingua internationale ». Auctore demonstra quod Esperanto 1887 es inferiore ad Neutral de Academia 1903, et multitudine de interlinguas constructo cum vocabulario internationale, intelligibile ad primo visu. Auctore cita plure periodo in esperanto et interlingua, et resulta quod esperanto es solo intelligibile post studio de suo grammatica et suo vocabulario, dum omne homine, que habe aliquo idea de uno lingua de Europa, intellige *subito* interlingua, sine studio.

**Torino e il Piemonte**, organo officiale de Associatione « Pro Torino », in numero de decembre 1924, publica articulo de suo præsidente, nostro consocio, ing. Lingua. Auctore dice quod diversitate de linguas aliena homine ab homine (St. Augustino), et constitue grave difficultate pro viatores, commerciantes, et pro cultores de scientia, que debe lege libros in omne lingua, et perde tempore pretioso, pro stude expressiones differente de ideas identico. Adoptione de uno lingua nationale non es possibile, per causa de nationalismos, et omne lingua nationale habe difficultates inutile. Philosophos stude lingua rationale.

Volapük de Schleyer es primo systema de interlingna, que obtine successu in 1880-1890. Grammatica es multo simplice: uno solo declinatione et conjugatione; vocabulos es tracto ex linguas principale de Europa, sed deformato in orthographia. Nasce multitudine de reformatores et concurrentes. Auctore expone historia de Academia pro Interlingua, cum sede successivo in München, Paris, Petroburgo, New York, et Torino post 1909. In 1910 Academia transforma se in instituto scientifico, libero ad omne opinione. Et consilia regulas pro Interlingua: vocabulario internationale, orthographia latino.

Nostro Auctore reproduce aliquo exemplo de Interlingua:

« In uno restaurante de Sina, puero servi ad domino de Europa, plato de carne, que domino puta ex cato. Domino, que ignora lingua de Sina, demanda in Esperanto: Chiu estas tio? (quod es hoc?). Puero, que cognosce volapük, responde: No kapalob (me non intellige!). Tunc domino demanda: miau miau? Puero responde: bau bau? Es carne de cane ».

**Heroldo de Esperanto**, N. 3, es juncto ad præsentem circularem, dono de socio Teo Jung. In isto modo lectores pote habere ideam de lingua Esperanto, et de sua intelligibilitate aut minus.

**La Policisto**, directore nostro consocio A. de Marich, Budapest IX, Ullői-ut 59 IV 8, in numero de 22 decembre 1924, publica articulo relativo ad Interlingua. Periodico de nostro consocio est scripto in Esperanto.

Auctore facit magnum elogium de Academia, et exponit historiam ab 1887 usque hodie. Auctore attestat quod illo lege cum facilitate et sine dubio, Interlingua de Academia 1910, Neutral de Academia 1903, Occidental de socio de Wahl, et omne lingua constructo super principio de internationalitate maximo.

Auctore citat phrasim de Interlingua:

« Ex patiente studio de interlinguistis resultat evidente quod linguas de Europa habet numerosum vocabulum commune ».

Et vertit in Esperanto:

« El paciencan studion de interlingvistoj rezultis evidente ke la lingvoj de Eŭropo havas multnombrajn vortojn komunajn ».

Auctore constat quod Interlingua est proxima ad Esperanto. Esperanto de nostro socio est toto latino. Per exemplum, voces *rezultis evidente* de nostro consocio, non est esperanto de Fundamento 1905. Esperanto non habet regulas in orthographia. Latino *ex*, anglo *ex-it*, *ex-tract*, est mutatum in arbitrario *el*. Latino *verbo*, anglo *verb-al*, *verb-ose*, sume orthographia *vorto*, simile ad teutonico *wort*; etc. Academia in 1910 consilia orthographia latino, et interlingua resultat lingua naturale.

Auctore promittit de publica alios articulos super historia de lingua internationale, et super linguas secreto. Et est dispositum admittere suo periodico ad socios de Academia ad pretium de lire italiane 8 (in loco de 15 pro publico).

Experimentos, discussiones, comparationes de textibus in vario specie de lingua internationale est multo utile pro successu et perfectione de interlingua.

**Principios elementario de Radiotelegraphia et Radiotelephonia.** — Isto opusculo de 65 pagina, mimeographato, est in excellenti interlingua, conforme ad regulas de Academia, labore de nostro activo socio Fanti in Washington.

Libro loque de undas, modo de productione, inductantia et capacitata, potentiale electrico, antenna, scintilla, spinterometro, oscillatione, resonantia, resistentia, triodo, craticula, heterodyna, etc.

Libro es multo claro, et interessante pro cultores de mirabile radiotelephonia, in numero crescente rapido.

Nostro consocio vol mitte uno exemplare de isto opusculo ad singulo socio de Academia; ita illos recipe libro instructivo pro subjecto, et pro forma elegante.

**Radiofonia**, Roma, in numero de 5 januaria publica discussione « Super lingua radio-internationale ». Correspondentes propone esperanto 1887, aut reformato ab Ido. Uno scribe in Ido, et adde versione in Italiano. Digno de nota es articulo cum nomine Zerbini. Auctore pone in luce defectus de solutiones præcedente. Solutione vero consta in vocabulario internationale, facto in modo scientifico et exacto. Auctore cita vocabularios de socios Peano, Basso, Beatty, Wahl, Miller, Molenaar, Pinth, Canesi, Hartl; illos scribe in lingua, que toto publico intellige subito, sine versione.

---

---

## CORRESPONDENTIA

Socio G. Canesi scribe in « Circulare n. 6 » (10-XII-1924), pag. 6: « Scribe (Braille) in Esperanto non es possibile, nam defice characteres de quinque litteras cum accentu speciale ».

In realitate, cæcos esperantista, pro litteras *ç, g, h, j, s* cum accentu circumflexo, adopta signos de *î, ï, ü, w, è*, que non existe in Esperanto.

Quanquam me ne es cæco, me sci lege et scribe Braille, et sic me mitte et recipe epistolas in Esperanto ab et ad cæcos de plure nationes (Austria, Hispania, Finlandia, Svetia, etc.).

Cæcos esperantista habe suo societate internationale, U. A. B. E. (præsidente cæco Joseph Kreitz, Peschstrasse 29, Kreuzan bei Dühren, Reinland *Germania*; secretaria cæco Anna Friman, Andra Linjen 17, Helsingfors, *Finlandia*). Illa fac suo congressus simul cum U. E. A. (Universa Esperanto Asocio).

Cæcos esperantista publica pulchro periodico mensile in Braille « Esperanta ligilo » (Directore cæco: Harald Thilander, Majorsgatan 12, Stochkolm, *Svetia*).

DOMENICO CARBONE.

## De veritate et absurdo

In lineas que seque, signos  $\circ$  et  $\circ$  indica, secundum notatione de prof. Peano, resp. additione et multiplicatione logico, i. e. operatione *aut* (per ex. « que scribe aut lege ») et operatione *et* (per ex. « que scribe et lege »); ultra, secundum idem notatione, hic V (initiale de Veritate) symboliza classe universale aut propositione vero, et  $\Lambda$  (i. e. V inverso) corresponde ad classe nullo aut propositione absurdo.

Vario logico <sup>4)</sup> compara notione  $\Lambda$  ad 0 mathematico et V ad numero 1; me vol coordina observations principale jam facto super isto puncto et adde plure novo.

In algebra, termino 0 non modifica summa, nam  $a + 0 = a$ ; et es vocato modulo de additione. In simile modo, notione logico  $\Lambda$  es modulo de additione logico, nam  $a \circ \Lambda = a$ ; per exemplo « classe de homines aut classe nullo » mane « classe de homines », et dic « me side aut, si me non side, absurdo pote existe » es idem que dic simplice « me side ».

In algebra, factore 1 non modifica producto; et es vocato modulo de multiplicatione. In simile modo, notione logico V es modulo de multiplicatione logico, nam  $a \circ V = a$ ; per ex. « domo que es ullo », reduc se ad « domos » et propositione « Roma es in Europa », conjuncto cum ullo propositione evidente per se, non annuntia alio que simplice « Roma es in Europa ».

Ultra, in algebra, multiplicatione per 0 annulla producto, nam  $a \times 0 = 0$ . In simile modo, notione logico  $\Lambda$  absorbe producto logico, nam  $a \circ \Lambda = \Lambda$ ; per ex. « regione que es nullo » es « nullo » (i. e. non existe) et propositione « pisce vive in aqua » conjuncto cum propositione absurdo es « absurdo ».

Contra, etsi de uno parte, in logica, additione cum V absorbe summa logico, nam  $a \circ V = V$ , per ex. classe de poetas aut classe

---

<sup>4)</sup> Vide, per exemplo: L. COUTURAT. *Algèbre de la logique*, 2<sup>e</sup> éd. Paris, Gauthier-Villars, 1914. — § 63, p. 18.

G. PEANO. *Notations de logique mathématique* (Introduction au *Formulaire de Mathématique*). Turin, Bocca, 1894. — p. 9.

G. PEANO. *Aritmetica generale e Algebra elementare*. Torino, Paravia, 1902. — p. 26.

C. BURALI-FORTI. *Logica matematica*. Milano, Hoepli, 1919. — p. 294.



universale » vale classe universale et « cane es fidele aut, si non es, ad minus, cane es cane » es propositione evidente sine errore possibile, de alio parte in algebra  $a + 1$  non æquivale ad 1. Ergo hic analogia defice.

Sed me puta que notione  $V$  debe es etiam comparato ad  $\infty$ . Et si symmetria defice inter operatione algebrico  $\times \infty$  et operatione logico  $\circ V$ , nam  $a + \infty = \infty$  dum  $a \circ V$  non vale  $V$  (sed  $a$ ), contra parallelismo es completo inter  $+ \infty$  et  $\circ V$ , nam  $a + \infty = \infty$  et  $a \circ V = V$ ; i. e. ut  $\infty$  absorbe summa algebrico, ita  $V$  absorbe summa logico.

In fine, æqualitate  $0 + 1 = 1$  es symmetrico ad æquivalentia  $\Lambda \circ V = V$  « nullò aut ullo es ullo » aut « dic que si non existe absurdo existe veritate es dic veritate »; et æqualitate  $0 \times 1 = 0$ , symmetrico ad  $\Lambda \circ V = \Lambda$  « nullo que es ullo es nullo » aut « absurdo conjuncto cum veritate mane absurdo ». Nos debe nota que cum  $\infty$  symbolizante  $V$  analogia es incompleto, nam si  $0 + \infty = \infty$ , producto  $0 \times \infty$  vale non 0, sed indeterminatione.

\*  
\*.\*

Me suppose que numero de terminos de summa logico  $a \circ b \circ c \circ d \dots$  et de producto logico  $a \times b \times c \times d \dots$  tende ad infinito. Tunc summa vale  $V$ , que es « absoluto » de additione logico, et producto vale  $\Lambda$  que es absoluto de multiplicatione logico<sup>2)</sup>; ita que es alto aut largo aut viro aut femina aut... » habe valore de « que es ullo » aut solo « ullo »; « nunc plue aut ninge aut fac calore aut tempore es claro aut... » vale propositione evidente; « que es simul alto et largo et viro et femina et... » significa « que es nullo » aut solo « nullo » et « nunc plue et ninge et fac calore et tempore es claro et... » implica propositione absurdo.

In algebra, si me sume numeros integro 2, 3, 4, 5..., me habe serie de que summa tende ad  $\infty$ ; si me sume suos inverso  $1/2, 1/3, 1/4, 1/5 \dots$  me habe serie dicto « harmonico » de que summa tende in idem modo ad  $\infty$ ; et si me sume fractiones  $1/2, 1/4, 1/8, 1/16 \dots$  me habe progresione geometrico decrescente que es serie « convergente » et de que summa tende ad limite  $\frac{1/2}{1 - 1/2} = 1$ .

<sup>2)</sup> Cf. BURALI-FOSTI, l. c., p. 295.

Ergo etiam hic, comparando classes et propositiones cum species determinato de numeros, nos percipe affinitate inter V, et 1 aut  $\infty$ .

Contra, producto de 2, 3, 4, 5... habe ut limite  $\infty$ ; unde absentia de analogia cum  $a \circ b \circ c \circ d...$  Sed si nos considera, per exemplo,  $1/2 \times 1/3 \times 1/4 \times 1/5...$  aut  $1/2 \times 1/4 \times 1/8 \times 1/16...$  nos obtine producto que tende ad 0, in idem modo que in logica  $a \circ b \circ c \circ d...$  ut nos jam vide, tende ad  $\Lambda$ .

Per consequentia, si nos statue que  $\Lambda$  corresponde ad 0, et V ad  $\infty$ , nos debe (pro habe analogia completo) compara classes et propositiones ad inverso de integros, i. e.  $1/2, 1/3, 1/4, 1/5$  etc. de que summa-limite es  $\infty$  et producto-limite es 0. Sed si (pro habe analogia completo etiam in  $\Lambda \circ V = \Lambda$ , v. supra) nos fac corresponde  $\Lambda$  cum 0 et V cum 1, nos debe compara classes et propositiones ad potentias integro et positivo de  $1/2$ , i. e.  $1/2, 1/4, 1/8, 1/16$  etc. de que summa-limite es 1 et producto limite es 0.

Notione V pote es analyzato etiam ut summa logico de  $a$  et non- $a$ , nam omne individuo debe es de classe  $a$  aut de classe non- $a$ , et propositione  $a$  debe es aut vero aut non-vero, *tertium non datur*; in simile modo notione  $\Lambda$  pote es analyzato ut producto logico de  $a$  et non- $a$ , nam conjunctio de duo classe aut propositione contradictorio da semper classe nullo aut propositione absurdo. Primo re habe analogia cum mathematica solo si nos pone que ad non- $a$  corresponde  $1 - a$  (et que 1 symboliza V); secundo, solo si  $a$  es classe universale et non- $a$  es classe nullo (aut viceversa), nam producto de duo valore algebrico que non es 0 nunque vale 0.

\*  
\* \*

Nos sci que in algebra  $a + (-a) = 0$  et  $a \times 1/a = 1$ . Sed in logica, summa de duo ente logico (si illos non es ambo  $\Lambda$ ) nunque vale  $\Lambda$ , et producto de duo ente logico (si illos non es ambo V) nunque vale V; ita in æquationes logico  $a \circ x = \Lambda$  (ubi  $a$  non es  $\Lambda$ ) et  $a \circ x = V$  (ubi  $a$  non es V), littera  $x$  non pote habe ullo valore. In alio termino, logica (cum additione et multiplicatione) non cognosce notione simile ad quantitate symmetrico aut contrario (i. e.  $-a$ ) et inverso aut reciproco (i. e.  $1/a$ ) de algebra.

Tamen analogia reappare si, symbolizando  $\Lambda$  per 0 et V per 1, nos considera, ut supra, solo quantitate algebrico (aut numero integro) superiore ad 1 aut (per conventioe plus naturale, v. supra),

solo inversos de numeros integro aut (per conventione etiam plus naturale) solo potentias de  $\frac{1}{2}$ . Tunc et in algebra existe nullo valore  $x$  que satisfac æquationes  $a + x = 0$  et  $a \times x = 1$ .

Nos dic in initio que producto algebrico 0 et producto logico  $\Lambda$  pote deriva ex multiplicatione de omne valore dato per 0 aut  $\Lambda$  nam  $0 = 1 \times 0 = 2 \times 0 = 3 \times 0 = 4 \times 0 \dots$  et  $\Lambda = a \circ \Lambda = b \circ \Lambda = c \circ \Lambda = d \circ \Lambda \dots$  et nunc nos vide que, contra, productos 1 et V pote es obtento solo per uno modo, i. e. solo si omne factore es 1 resp. V, nam (eliminando inversos de integros aut de fractiones) producto 1 veni solo ex  $1 \times 1 \times 1 \times 1 \dots$ , et producto V solo ex  $V \circ V \circ V \circ V \dots$

Homine exprime simile re quando dic in lingua currente: « absurdo es multiplice dum veritate es uno ». Si ullo quære « quanto es 2 vice 2? » *solo* responsu *vero* es 4; dum 5, 6, 7 et *infinitate* de alios es solutione *falso*. La Bruyère scriòe ante 250 anno: « La raison tient de la vérité, elle est une; on n'y arrive que par un chemin, on s'en écarte par mille ». Prof. Doct. G. KOLOVRAT.

---

---

### Socios novo.

CASTAGNINO Rodolfo, via Malta 24,	SIRACUSA
CUTAJA prof. Vincenzo, via Pantano 6,	MILANO
DEL SIGNORE comm. Giulio, tipografo, via S. Massimo 31,	TORINO
FERRERO dott. Clementina, corso Francia 1 bis,	TORINO 4
JUNG Teo, el. Haroldo de Esperanto, KOELN-HORREM (Germania)	
KORZYBSKI Alfred, Fifth Avenue Bank,	NEW YORK City
MASANTE Ugo, tenente, viale Cavallotti, Villa Maristella,	S. REMO
RIMINI Attilio, viale Montenero 46,	MILANO
ROMOLI prof. via Panfilo Castaldi 22,	MILANO
STRINGHINI Alcide, via Tadino 3,	MILANO
VILLA Luisa, maestra,	CAVORETTO-TORINO

## TABULA DE SOCIOS

<b>Abate-Daga</b> ing. Giuseppe, Capo Uff. tecnico catasto	<b>Messina</b>
<b>Abetti</b> prof. A., R. Osservatorio Astrofisico	<b>Arcetri</b> (Firenze)
<b>Alteri-Ausorio</b> Dr. Maria, Capitaneria Porto	<b>Livorno</b>
<b>Amodeo</b> Federico, prof. R. Università, Pontecorvo, 54	<b>Napoli</b>
<b>Arpino</b> geom. V., Ufficio tecnico Finanza,	<b>Rovereto</b> (Trento)
<b>Banachiewicz</b> Thaddæo, Directore de Observatorio astronomico	<b>Krakow</b> (Polonia)
<b>Barberis</b> ing. Manfredo, via Misericordia, 3	<b>Torino</b> 9
<b>Barral</b> Jean, Berre des Alpes près	<b>Nice</b> (France)
<b>Bartoli</b> Matteo, prof. di linguistica, R. Università Corso Vinzaglio, 11	<b>Torino</b> 3
<b>Basso</b> prof. Ugo, viale Piave, 9	<b>Milano</b>
<b>Beatty</b> Dr. Wilbur M., route 3, Croton Road <b>Centerburg</b> (Ohio) U. S. America	
<b>Berio</b> prof. Felice, corso Garibaldi, 82	<b>Ravenna</b>
<b>Bernardi</b> rag. Vittorio, via Verdi, 7	<b>Torino</b> 2
<b>Bernerì</b> Dr. Camillo, prof. Liceo Varano	<b>Camerino</b> (Macerata)
<b>Bersano</b> prof. ing. G. B., corso Firenze, 25	<b>Torino</b>
<b>Bertero</b> rag. Antonio, via Saluzzo, 27	<b>Torino</b> 6
<b>Bertoni</b> Giulio, prof. letterature neolatine, R. Università via Principe Amedeo, 24	<b>Torino</b> 2
<b>Bijlsma</b> Henk, Ackerdykstraat, 116	<b>Rotterdam</b> (Hollande)
<b>Billows</b> prof. Edoardo, R. Scuola normale	<b>Cagliari</b>
<b>Blicher</b> Martin, Bredgade 63 A	<b>Kopenhagen</b>
<b>Blondel</b> A. prof., membre de l'Académie des Sciences 41, Avenue de la Bourdonnais	<b>Paris</b> 7
<b>Bocca</b> avv. Gius., editore, via Carlo Alberto, 3	<b>Torino</b> 2
<b>Boggio</b> Tommaso, prof. R. Università, via O. Revel 5,	<b>Torino</b> 3
<b>Bond</b> S. E. 24 Street High,	<b>Wellington</b> , Somerset (Anglia)
<b>Bonfantini</b> prof. Gius., R. Istituto Tecnico	<b>Novara</b>
<b>Bonferroni</b> Dr. Carlo, prof. R. Istituto Sup. Comm.	<b>Bari</b>
<b>Bongiovanni</b> Giambattista ing., via Barbaroux, 4	<b>Torino</b> 8
<b>Borio</b> Dr. Agostino, prof. nel R. Liceo	<b>Cuneo</b>
<b>Bozzolo</b> ing. Giamb., via Vallazze, 1	<b>Milano</b> 32
<b>Bracco</b> Dr. Cesare, avv., via Madama Cristina, 6	<b>Torino</b> 6

<b>Buffa</b> Dr. Pietro, prof. R. Scuola normale	<b>Alessandria</b>
<b>Calderaro</b> avv. Giuseppe	<b>Perosa Argentina</b> (Torino)
<b>Campetti</b> prof. Adolfo, Istituto Fisico R. Università	<b>Catania</b>
<b>Canalis</b> Dr. P., dir. de <i>L'igiene moderna</i> , via A. Bertani, 5	<b>Genova</b> 6
<b>Candido</b> Dr. Giacomo, Preside R. Liceo	<b>Galatina</b> (Lecce)
<b>Canesi</b> avv. Gian Emilio	<b>Monza</b>
<b>Canesi</b> ing. Gaetano, via Costigliole, 1	<b>Torino</b> 5
<b>Capello</b> Aloysio, direttore della <i>Difesa</i> , via Maghetti, 2	<b>Lugano</b> (Svizzera)
<b>Carassali</b> prof. Settimio, via Galvani, 18	<b>Torino</b>
<b>Carbone</b> Dr. Domenico, via Mancini, 15	<b>Milano</b> 21
<b>Carlomagno</b> Dr. prof. P., via Prati, 1	<b>Torino</b> 1
<b>Cassina</b> Dr. Ugo, prof. R. Accademia navale	<b>Livorno</b>
<b>Cassissa</b> Dr. Elena, prof. R. Scuola Tecnica	<b>Lendinara</b> (Rovigo)
<b>Castellano</b> rag. Davide, Dirett. Manifattura tabacchi	<b>Bari</b>
<b>Castelli</b> Dr. Pietro, prof. R. Istituto Tecnico	<b>Ancona</b>
<b>Catania</b> Dr. Sebastiano prof., via Teatro Greco, 54	<b>Catania</b>
<b>Cattaneo</b> prof. Paolo, R. Istituto Nautico	<b>Venezia</b>
<b>Cawson</b> Mr. James, 66 Grosvenor Park,	<b>London S. E.</b> 5
<b>Chanaud</b> Jean, rue Charles Giron, 27	<b>Genève</b> (Svizzera)
<b>Chinaglia</b> geom. Alessandro Augusto, piazza Vittorio Veneto, 12	<b>Torino</b> 12
<b>Chinaglia</b> Dr. Piera, piazza Vittorio Veneto, 12	<b>Torino</b> 12
<b>Ciamberlini</b> Dr. prof. Corrado, R. Liceo	<b>Porto S. Giorgio</b> (Ascoli Piceno)
<b>Cipolla</b> Michele, prof. R. Università,	<b>Palermo</b>
<b>Cirio</b> geom. Placido, via Montebello, 34	<b>Torino</b> 12
<b>Cochrane</b> P., 185 Rocket St.	<b>Bathurst</b> N. S. W. (Australia)
<b>Colombino</b> Dr. Silvio, via Orto Botanico, 30	<b>Torino</b> 6
<b>Consolo</b> geom. Attilio, Ufficio Tecnico Catastale	<b>Caltanissetta</b>
<b>Contarino</b> prof. Francesco, R. Osservatorio astronomico	<b>Napoli</b>
<b>Conti</b> prof. Alberto, R. Istituto Tecnico	<b>Firenze</b>
<b>Cosentini</b> Fr. prof. R. Università, direttore di <i>Vox Populorum</i>	<b>Torino</b>
<b>Cottrell</b> F. G., presidente de Commissione pro lingua auxiliare 1701 Massachusetts Avenue	<b>Washington</b> D. C.
<b>Crudeli</b> prof. Umberto, R. Università, via Cernaia, 51	<b>Roma</b>
<b>Cuniberti</b> prof. Luca, Pres. R. Ist. Tecnico	<b>Mondovi</b> (Cuneo)

<b>D'Arcy</b> Wentworth Thompson, The University	<b>St. Andrews</b> (Scotland)
<b>Del Conte</b> Gius., via Scialoia, 29 p. 3	<b>Firenze</b>
<b>Della Casa</b> prof. Luciano, R. Ginnasio	<b>Chivasso</b> (Torino)
<b>Del Monaco</b> prof. barone Redento, via Purgatorio ad Arco, 39	<b>Napoli</b>
<b>Demolli</b> prof. Luigi, parroco di	<b>Rovagnate</b> (Como)
<b>Dickstein</b> Dr. S., prof. à l'Université Rue Marszalkowska, 117	<b>Varsovie</b> (Polonia)
<b>Di Dia</b> Dr. prof. Giuseppe, via Torino, 29	<b>Milano</b>
<b>Dworecki</b> Mojzesz prof., via Komercyjna	<b>Lida</b> (Polonia)
<b>Dyer</b> L. H., 246 North Lima St. <b>Sierra Madre</b> (Calif.) U. S. America	
<b>Enriques</b> Federico, prof. R. Università	<b>Roma</b>
<b>Errera</b> ing. Luigi, corso Sommeiller, 9 bis	<b>Torino</b> 18
<b>Fanti</b> Aristide, c/o Bureau of Standards	<b>Washington D. C.</b>
<b>Ferrando</b> Aleardo, industriale, via Artisti, 22	<b>Torino</b> 12
<b>Ferrua</b> Dr. Camillo, piazza Carlo Felice, 10	<b>Torino</b> 11
<b>Fia</b> prof. dott. Alessandro	<b>Carrù</b> (Cuneo)
<b>Foster</b> Rev. E. P. <b>Waverly</b> W. Va. (U. S. America)	
<b>Fritze</b> doct. prof. Maria, via Cagliari, 42	<b>Roma</b>
<b>Gabriel</b> M., Fille Dieu	<b>Romont</b> (Suisse)
<b>Galleano</b> Giuseppe, corso Vinzaglio. 10	<b>Torino</b> 3
<b>Galli</b> dott. Alfredo, medico, via Cavour, 13	<b>Gallarate</b>
<b>Gambera</b> dott. prof. G., via Andrea Doria, 6	<b>Torino</b> 11
<b>Garelli</b> ing. Felice, prof. R. Politecnico	<b>Torino</b>
<b>Gerbaldi</b> dott. prof. Francesco, R. Università	<b>Pavia</b>
<b>Gianolio</b> Luigi, direttore de <i>Graphicus</i> , via Barbaroux, 38	<b>Torino</b> 9
<b>Gideonse</b> D. Harry, 500 Riverside Drive	<b>New York</b>
<b>Giolla</b> Pietro, Ponte Seveso, 50	<b>Milano</b> 31
<b>Giorcelli</b> ing. Vladimiro, via Napoleone, 6	<b>Torino</b> 12
<b>Girola</b> Dr. Giovanni, via della Signora, 12	<b>Milano</b> 4
<b>Gitti</b> Vincenzo, prof. rag., via Garibaldi, 21	<b>Torino</b> 9
<b>Giuliano</b> ing. Severino, General Delivery	<b>New York City</b>
<b>Grandi</b> Terenzio, editore, via Madama Cristina, 69	<b>Torino</b> 16
<b>Guérard</b> prof. Albert Leon, University of California <b>Los Angeles</b> (Cal.) (U. S. America)	
<b>Guglielmi</b> dott. Amalia, corso Vittorio Emanuele, 82	<b>Torino</b> 13
<b>Hamilton</b> J. W., 147 Kent Street	<b>S.t Paul</b> (Minn. U. S. A.)

- Hartl Dr. Alois, prof. Pfarrhof St. Peter **Linz** (Austria)  
Holdroyd Thos, 8 Marshfield Street **Bradfort** (England)  
Hubbard Mr. H. D. 112 **Chevy Chase**, Md. (N. S. America)  
Insolera prof. Filadelfo, corso Vittorio Emanuele, 73 **Torino** 13  
Istituto **pei Ciechi**, via Castiglione, 71 **Bologna**  
Jezierski Wieslaw, prof. Lyceo de **Lida** (Polonia)  
Kass D.r prof. M., in Athenaeo **Luxembourg**  
Knight Francis H. P., 13 Crawford Str. **Wolverhampton** (Angleterre)  
Kolovrat Georges, Dr. ès lettres, prof.  
Villa Mignon, Petite Avenue Buenos Ayres **Nice** (Francia)  
Kozlowski W. M. prof. Universitate, Bukowska 43 **Poznan** (Polonia)  
Lembo Angelo, geom. principale, via Principale Ritiro **Messina**  
Levi-Civita Tullio, prof. R. Università **Roma**  
Lingua ing. Angelo, corso Valentino, 40 **Torino**  
Lodezzano D.r prof. Gio., via Superga, 8 **Torino** 7  
Loria Gino, prof. R. Università, piazza Manin, 41 **Genova**  
Lowe Victor L. c/o Bureau of Standards **Washington D. C.**  
Luccarelli prof. Vincenzo **Viadana** (Mantova)  
Lucidi T., 621 So. Laflin Street **Chicago** (U. S. America)  
Lundström Peter, Igeldamsgatan, 2 **Stockholm**  
Maccaferri D.r Eugenio, Preside R. Ist. tecnico **Ascoli Piceno**  
Maccary dott. Eugenio, medico, via Maria Vittoria, 23 **Torino**  
Marchesini prof. D.r Aless., via Madama Cristina, 9 **Torino** 6  
Marchisio prof. Luigi, via Castelnuovo, 20 bis **Torino** 7  
Marcolongo prof. Roberto, R. Università **Napoli**  
Marich August, inspectore superiore de politia,  
Ullöi-ut 59 IV 8 **Budapest IX**  
Marletta prof. Giuseppe, via Motta, 5 **Catania**  
Martineau Jean Theo, Champservé Tonnycharente  
**Charente inf.** (France)  
Mastropaolo prof. Nicola, via Washington, 12 **Milano** 25  
Mayorga Julio E., Avenida Espana, 1771 **Mendoza** (Rep. Argentina)  
Meazzini prof. Jacobo **S. Giovanni Valdarno** (Arezzo)  
Meier-Heuché Henri, 51 Rue Victor Hugo  
**Esch-sur-Alzette** (Luxembourg)  
Menozzi Giuseppe, geometra  
Fondo Pagliatti, Palazzina 24, app. 248 **Messina**  
Mercogliano D.r prof. Domenico, Antignano 54 **Napoli**

- Merlini** Angelo, prof., piazza Risorgimento, 10 **Milano 21**
- Meysmans** prof. Jules, 18 Avenue Joyeuse Entrée **Bruxelles**
- Michaux** A., avocat, 152 rue Faidherbe, **Boulogne sur Mer (France)**
- Mieli** prof. Aldo, Direttore *Archivio della Storia della Scienza*, Casa Editrice Leonardo da Vinci, via Casalmonterrato, 29-33 **Roma 40**
- Migliari** Teresa, dott. in matematiche, via Cibrario, 63 **Torino 4**
- Migliorini** prof. Bruno, lettore R. Università, piazza Scanderbeg, 85 **Roma 4**
- Milani** Italo, commerciante, corso R. Margherita **Torino 12**
- Moeser** P. Wilfrido **Seitenstetten (Austria)**
- Mondolfo** Ugo, prof. R. Liceo Berchet, viale Bianca Maria, 23 **Milano 13**
- Moore** Gerald A., Cleveland Square, 32 **London W 2**
- Morina** rag. G., corso Vittorio Emanuele, 67 **Torino**
- Mosso** prof. Pietro, via Villarfocchiardo, 12 **Torino 17**
- Natucci** D.r prof. Alpinolo, R. Liceo **Chiavari**
- Nichols** Ward, secretary of the Committee on International Auxiliary Language, Quincy Street N. W. **Washington D. C.**
- Observatorio** astronomico **Krakow (Polonia)**
- Ockenden** Miss A., 2 The Parade **Croydon (Anglia)**
- Orsatti** Louis, 4983 Girard Ave. **Philadelphia Pa. (U. S. America)**
- Oldrini** geom. Gaetano, Ufficio tecnico Finanza **Rovereto**
- Oxinski** ing. Tomaso, Rue Obozna, 11 **Varsovie**
- Padoa** prof. Alessandro, R. Liceo Colombo **Genova**
- Pagliero** D.r Giuliano, prof. R. Sc. Com., via Ormea, 107 **Torino 16**
- Pagura** Valentino, S. Giorgio di Nogaro **Udine**
- Palmeggiani** avv. Filippo, via Zamboni, 9 **Bologna**
- Panebianco** Ruggero, prof. R. Università, via Japelli 1, **Padova**
- Pasma** prof. Hynek **Tábor 1006 (Cecoslovakia)**
- Pastore** Annibale, prof. de Philosophia in Universitate via Pastrengo, 15 **Torino 18**
- Peano** prof. Giuseppe, R. Università di Torino **Cavoretto-Torino**
- Peano** D.r prof. Alessio, R. Ginnasio **Mondovi**
- Pedrazzoli** prof. Guido, via Monti, 54 **Milano**
- Penne** avv. G. B., piazza di Pietra, 63 **Roma 1**
- Peranzoni** Ubaldo, *Popolo d'Italia* **Milano**
- Phipson** Evacustes A., Oval Road, 111 **Croydon (England)**



<b>Piccoli</b> prof. Giuseppe, Istituto tecnico	<b>Barolo</b> (Cuneo)
<b>Pierantoni</b> Umberto, prof. R. Università	<b>Torino</b>
<b>Pierazzi</b> prof. arch. Enrico, R. Istituto tecnico	<b>Mondovi</b> (Cuneo)
<b>Pigal</b> ing. Engelbert	<b>Liesing</b> bei Wien (Austria)
<b>Pincherle</b> Salvatore, prof. R. Università	<b>Bologna</b>
<b>Pinth</b> J. B., Rev., Casinotr.	<b>Luxemburg</b>
<b>Prezzolini</b> Giuseppe, scriptore, via Brescia, 29	<b>Roma</b> 34
<b>Pugno</b> Alfredo ing., via Gropello, 11	<b>Torino</b> 4
<b>Quarra</b> dott. Paolina, prof. R. Istituto Figlie dei Milit.	<b>Torino</b>
<b>Re</b> ing. Cipriano, via Bava, 6	<b>Torino</b> 12
<b>Reta</b> D.r prof. Elena, corso Stupinigi, 32	<b>Torino</b> 10
<b>Roberts</b> R. H., 33, Corporation Street	<b>Walsall</b> (Anglia)
<b>Rocci</b> prof. Guido	<b>Villarfochiardo</b> (Torino)
<b>Roggero</b> cav. Alberto, via Bogino, 13	<b>Torino</b> 2
<b>Rossi</b> avv. Teofilo, Senatore del Regno, Ministro di Stato	<b>Torino</b>
<b>Rovelli</b> geom. Vito, Ufficio Tecnico Catastale	<b>Caltanissetta</b>
<b>Sacco</b> Federico, prof. di geologia, R. Scuola degli Ingegneri, corso Vitt. Emanuele, 18	<b>Torino</b> 11
<b>Satta</b> Pietro, colonnello, piazza Vittorio Veneto, 15	<b>Torino</b> 12
<b>Savarro</b> Gio., notaio, via Garibaldi, 3	<b>Torino</b> 8
<b>Savini</b> ing. Mario, Ufficio tecnico finanza	<b>Trento</b>
<b>Schneeberger</b> F., prezidanto dil Ido Akademio <b>Lüssingen bei Solothurn</b> (Helvetia)	
<b>Schneider</b> D.r Ebba, Breitenfeldgatan 6 III	<b>Stockholm</b>
<b>Schwarz</b> W. d. Aelt. Büchener Weg 26	<b>Lauenburg</b> (Elbe)
<b>Scuri</b> dott. Gaetano	<b>Sesto S. Giovanni</b> (Milano)
<b>Sega</b> ing. Ottorino, Capo Ufficio Tecnico Catastale	<b>Caltanissetta</b>
<b>Sembrini</b> D.r prof. Giovanni, R. Istituto tecnico	<b>Reggio Emilia</b>
<b>Serazzi</b> D.r Ines, corso Re Umberto, 6	<b>Torino</b> 13
<b>Sheffer</b> prof. H. Emerson Hall, Harvard University <b>Cambridge</b> Mass. (U. S. America)	
<b>Sibirani</b> prof. Filippo, Istituto Superiore	<b>Trieste</b>
<b>Slawinski</b> A., Maleckiego, 19	<b>Poznan</b> (Polonia)
<b>Smoter</b> Josepho, prof. Lyceo publico	<b>Lida</b> (Polonia)
<b>Soprani</b> ing. Ulderico, Ufficio tecnico Finanza	<b>Rovereto</b>
<b>Spuhl</b> ing. A. Kordesi Tån 6 k 1	<b>Reval</b> (Esthonia)
<b>Stamm</b> D.r Eduardo, direttore de Gymnasio	<b>Ciechanow</b> (Polonia)
<b>Suppa</b> ing. Matteo, via Piccinni, 136	<b>Bari</b>

- Sutton E. W.**, Post Office box, 244 **Elyria, Ohio (U. S. A.)**  
**Tavani prof. Fr.**, 92 Longhboroug Rd. **Brixton London S. W. 9**  
**Tellini Dott. Achille**, via de' Gombruti, 5 **Bologna**  
**Tibaldi Carlo**, rappresentante, via Bava, 37 **Torino 12**  
**Toja ing. Guido**, direttore generale  
Istituto Nazionale delle Assicurazioni **Roma**  
**Tongiorgi Francesco**, geom., Ufficio tecnico di finanza  
**Borgo Valsugana (Trento)**  
**Torretta cav. uff. Luigi**, via Ospedale, 9 **Torino 2**  
**Toscano Salv.**, D.r prof. R. Scuola tecnica **Modica (Siracusa)**  
**Tricomi Francesco**, prof. R. Università  
via delle Sette Sale 11 B **Roma 2**  
**Trupiano ing. Emanuele**, Uff. tecnico Finanze **Rovereto (Trento)**  
**Vaccari geom. Antonio**, Ufficio tecnico catastale  
**Serradifalco (Caltanissetta)**  
**Vanghetti D.r Giuliano**, medico **Empoli (Firenze)**  
**Veratti Nino**, avv., via S. Andrea. 23 **Milano**  
**Vercelli Dr. prof. Francesco**, direttore R. Istituto Geofisico **Trieste**  
**Viglezio Antonio**, presso Rohr **Habicht**  
Vordergasse, 57 **Sciaffusa (Svizzera)**  
**Viglezio D.r Elisa**, assistente R. Univ., via R. Parco, 138 **Torino 27**  
**Viridis prof. A.** **Ozieri (Sassari)**  
**Viriglio D.r Luisa**, prof. R. Scuola Normale Berti  
via S. Secondo, 70 **Torino 18**  
**Voghera D.r Guido**, R. Accademia di Commercio **Trieste**  
**Voirol S.**, Anglo-french library, rue Vineuse. 29 **Paris**  
**Wahl prof. E.**, Nikitinstr., 10 **Reval (Esthonia)**  
**Webster W. C.**, 4 Gayton Road, Hampstead **London N W 3**  
**Weisbart J. Steinbühler Str. 20 A** **Nürnberg (Germania)**  
**Zaccaro Cap. Giovanni**, Largo Crudomonte **Brindisi**  
**Zoleo geom. Carlo**, via Santi Eremita **Salerno**

---

*Directore responsabile:* Ing. CANESI GAETANO.

---

## PUBLICATIONES

**Academia pro Interlingua, Discussiones**, anno 1909-1910, N. 1-7 — anno 1911, N. 1-5 — anno 1912, N. 1-7 — anno 1913, N. 1-3.

Circulares anno 1921, N. 1-3 — anno 1922, N. 1-4 — anno 1923, N. 1-4 — anno 1924, N. 1-6.

Collectione completo Fr. 40 in auro.

G. PEANO, **Vocabulario commune ad Latino — Italiano — Français — English — Deutsch**, Editione II, anno 1915, Fr. 8 in auro.

Auctore dona isto libro ad omne socio que inscribere 5 socio novo.

Isto libro contine circa 14000 vocabulo internationale, scripto in orthographia de 5 lingua citato, derivatione et synonymos.

G. CANESI, **Vocabulario Interlingua Italiano-Inglese e Italiano-Interlingua**, con prefazione di G. Peano, Ed. Paravia, Torino, 1921, L. 10.

Auctore dona isto libro ad omne socio que inscribere tres socio novo.

Isto libro contine vocabulos internationale, sub triplice forma: latino, italiano, anglo; et vocabulos italiano, cum versione in Interlingua. Illo contine etiam expositione amplo super historia de Interlingua, et quaestiones de grammatica.

J. B. PINTH, **Deutsch-Interlingua Wörterbuch**, Linz, 1912.

J. B. PINTH, **Grammatica de Interlingua**, Luxemburg, 1915.

J. B. PINTH, **Deutsch-neelateinisches Wörterbuch**, Luxemburg, 1917.

G. PEANO, **100 Exemplo de Interlingua**, 1913.

U. BASSO, **Vocabulario Internationale Interlingua-English-Français-Italiano**, Ventimiglia, 1914.

A. HARTL, **Interlingua. Manuale ad usu de omne natione**, Linz, 1922.

WILF. MOESER, **Interlingua in forma de Semilatin**, Linz, 1921.

GUÉRARD, **A short history of the international language movement**, London, Fisher, anno 1922.

Isto libro de 270 pagine, enumera 140 systema de lingua internationale, semper plus convergente.

W. BEATTY, **The new international language**, Washington, 1922.

A. FANTI, *In publicatione*: **Principios elementario de Radiotelegraphia et Radiotelephonia**, Washington, 1925.

**Chartas postale pro propaganda**, edito ab socios:

1. Programma de Academia. — 2. Lingua auxiliare internationale INTERLINGUA.
- 3. Annuntiatione de victoria: 4 novembre 1918. — 4. Codice-cifrario-internationale.
- 5. Palatio Madama in Torino (cum illustratione et descriptione). — 6. Palatio Carignano (idem). — 7. Basilica de Superga (idem). — 8. Castello de Valentino (idem). — 9. È utile, necessaria, possibile una lingua auxiliaria internazionale?

Es proximo publicatione de novo Chartas postale.

10 exemplare L. 1 —; 100 L. 8 —; 1000 L. 70.

Dirige ordinationes ad thesaurario Ing. CANESI, via Costigliole, 1, Torino.



# ACADEMIA PRO INTERLINGUA

REVISTA BIMESTRALE

---

Academia pro Interlingua es societate inter fautores de lingua internationale.  
*Presidente: G. Peano, Prof. in Universitate de Torino - Cavoretto - Torino*

---